

महात्मा फुले युवक विकास मंडळ, धुळे
संचालित कै. मॉसाहेब मिनाताई ठाकरे मतिमंद
विद्यालय, खापर, ता.अक्कलकुवा, जि.नंदुरबार
येथे धुळे येथे स्थलांतर करणेबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक:-इडीडी-२००८/प्र.क्र.२१९/सुधार-२
मंत्रालय विस्तार भवन, मुंबई-४०० ०३२.
दिनांक :- २२ फेब्रुवारी, २००८.

- बाबत:- १) सचिव, महात्मा फुले युवक विकास मंडळ, धुळे यांचे दिनांक ७/६/२००५ व दिनांक ५/२/२००८ चे पत्र.
२) मुख्य कार्यकारी अधिकारी, जिल्हा परिषद, नंदुरबार यांचे क्र.सकअ/जिप/अपंग संस्था/प्रवर्त मतिमंद/स्थलांतर प्र./१५५/०५ व क्र.१७१, दिनांक १२/१/२००५ व १९/१/२००५ चे पत्र.
३) आयुक्त, अपंग कल्याण, महाराष्ट्र राज्य, पुणे यांचे क्र.अकआ/स्थलांतर/प्र-४-मति/ २००५-०६/२१६, दिनांक २४/१/२००६

शासन निर्णय: महात्मा फुले युवक विकास मंडळ, धुळे संचालित कै. मॉसाहेब मिनाताई ठाकरे मतिमंद विद्यालय, खापर, ता.अक्कलकुवा, जि.नंदुरबार येथे ही विशेष शाळा १९९९ पासून सुरू आहे. सदर मतिमंद शाळेचा परिसर आदिवासी क्षेत्रात असून तेथील विद्यार्थ्यांचे पालक आपल्या मुलांना शाळेत पाठविण्याबाबत अत्यंत दुर्लक्ष करतात. त्याचप्रमाणे हा भाग ग्रामिण व सोयी सुविधा नसलेला भाग असून तेथे शाळा चालविण्यास ग्रामस्थांचा असहकार आहे त्यामुळे तेथे शाळा सुरू ठेवणे अत्यंत अवघड आहे. तसेच संस्थेचे नंदुरबार जिल्ह्यात एक मतिमंदाची शाळा असून, धुळे शहरात मतिमंदाची एकाही शाळा नाही. यासर्वबाबी विचारात घेऊन धुळे येथे खास बाब म्हणून कै. मॉसाहेब मिनाताई ठाकरे मतिमंद विद्यालय, खापर ता.अक्कलकुवा, जि.नंदुरबार हे स्थलांतरीत करण्यास परवानगी देण्याबाबत संस्थेने शासनास विनंती केलेली आहे. त्यानुषंगाने मुख्यकार्यकारी अधिकारी, जिल्हा परिषद, नंदुरबार यांनी तपासणी करून अहवाल सादर केला आहे. त्यास अनुसरून आयुक्त, अपंग कल्याण, पुणे यांनी धुळे जिल्ह्यात मतिमंदाची एकाही शाळा नसल्यामुळे ही शाळा खापर ता.अक्कलकुवा, जि.नंदुरबार येथून धुळे येथे स्थलांतरीत करण्याबाबत शासनस्तरावर निर्णय काढा असे कळविले आहे.


२. संस्थेने केलेली विनंती, मुख्यकार्यकारी अधिकारी, जिल्हा परिषद, नंदुरबार व आयुक्त, अपंग कल्याण, पुणे यांचा अहवाल विचारात घेऊन व संस्थेने दिनांक ५/२/२००८ च्या पत्रान्वये दिलेल्या लेखी हमी नुसार खालील अटीच्या अधीन राहून महात्मा फुले युवक विकास मंडळ, धुळे

संचलित कै. माँसाहेब मिनाताई ठाकरे गतिमंद विद्यालय, खापर, ता. अक्कलकुवा, जि. नंदुरबार ही विशेष शाळा धुळे येथे स्थलांतरीत करण्यास शासन परवानगी देत आहे.

- १) भविष्यात संस्था शाळेसाठी कोणतेही अतिरिक्त अनुदान मागणार नाही.
- २) संस्था अतिरिक्त विद्यार्थी संख्या वाढीची मागणी करणार नाही.
- ३) संस्था अतिरिक्त आर्थिकभार स्वतः करेल.

३. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००८०२२२१२४५०४००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(ज. न. राठोड)

उप सचिव, महाराष्ट्र शासन.

प्रति,
आयुक्त, अपंग कल्याण, महाराष्ट्र राजा, पुणे.
मुख्य कार्यकारी अधिकारी, जिल्हा परिषद, नंदुरबार/धुळे
विभागीय समाजकल्याण अधिकारी, नाशिक
समाज कल्याण अधिकारी, गट-अ, जिल्हा परिषद, नंदुरबार/धुळे
विशेष जिल्हा समाजकल्याण अधिकारी, नंदुरबार/धुळे
महालेखापाल, महाराष्ट्र-१ (लेखा परीक्षा/लेखा व अनुज्ञेयता), मुंबई
जिल्हा कोषागार अधिकारी, नंदुरबार/धुळे
मा. राज्यमंत्री/मा. मंत्री (सा. न्या.) यांचे खाजगी सचिव
अध्यक्ष/सचिव, महात्मा फुले युवक विकास मंडळ, ७८, रामनगर, वाडोभोकर रोड, देवपूर, धुळे
निवड नस्ती- सुधार-२